

08/11/2025

## आकाशवाणी ईटानगर

प्रधानमंत्री नरेंद्र मोदी ने आज उत्तर प्रदेश के वाराणसी से चार नई वंदे भारत एक्सप्रेस ट्रेनों को हरी झंडी दिखाने के बाद कार्यक्रम को संबोधित करते हुए कहा कि वंदे भारत, नमो भारत और अमृत भारत जैसी ट्रेनें भारतीय रेलवे की अगली पीढ़ी की नींव रख रही हैं। भारतीय रेलवे में सुधारों के महत्व पर जोर देते हुए प्रधानमंत्री ने कहा कि अब विदेशी टूरिस्ट भी वंदे भारत ट्रेनों को देखकर हैरान हैं। उन्होंने कहा कि देश में अब 160 से ज़्यादा वंदे भारत एक्सप्रेस ट्रेनें चल रही हैं।

000000000000000000000000

संसदीय कार्य मंत्री किरेन रिजिजू ने कहा है कि राष्ट्रपति द्रौपदी मुर्मु ने पहली दिसंबर से 19 दिसम्बर तक संसद का शीतकालीन सत्र बुलाने के सरकार के प्रस्ताव को मंजूरी दे दी है। श्री रिजिजू ने कहा कि सरकार एक रचनात्मक और सार्थक सत्र की आशा कर रही है जो लोकतंत्र को मजबूत करे और देशवासियों की आकांक्षाओं को पूरा करे।

000000000000000000000000

राज्यपाल, लेफ्टिनेंट जनरल रिटायर्ड के.टी. परनाइक ने आज बंदरदेवा स्थित पुलिस ट्रेनिंग सेंटर में अरुणाचल प्रदेश पुलिस के तिरेपनवें स्थापना दिवस समारोह में हिस्सा लिया। कार्यक्रम को संबोधित करते हुए, उन्होंने विश्वास व्यक्त किया कि अरुणाचल प्रदेश पुलिस का हर सदस्य अपने गौरवशाली आदर्श वाक्य, 'सत्य, सेवा, सुरक्षा' को बनाए रखेगा। राज्यपाल ने कहा कि अरुणाचल प्रदेश पुलिस ने पूरे राज्य में शांति और सुरक्षा बनाए रखने के लिए लगातार व्यवसायिकता, साहस और अटूट प्रतिबद्धता दिखाई है। APP के तिरेपनवें स्थापना दिवस समारोह के हिस्से के तौर पर, राज्यपाल ने नए आपराधिक कानूनों के लागू होने पर एक प्रदर्शनी का उद्घाटन किया साथ ही मोबाइल फॉरेंसिक वैन, इंटरसेप्टर वाहन और रिकवरी क्रेन को भी हरी झंडी दिखाकर रवाना किया। अरुणाचल प्रदेश में यह पहली बार है कि ट्रैफिक अपराधों को ट्रैक करने के लिए इंटरसेप्टर सिस्टम का इस्तेमाल किया जाएगा। इससे पहले, उन्होंने शहीद स्तंभ पर माल्यार्पण की और परेड की सलामी ली। उन्होंने काबिल अफसरों को DGP के कमैंडेशन डिस्क भी प्रदान किया। इस मौके पर राज्य के गृह मंत्री मामा नातुंग, DGP आनंद मोहन और IGP (लॉ एंड ऑर्डर) चुकू आपा ने भी समारोह को संबोधित किया।

000000000000000000000000

मुख्यमंत्री पेमा खांदू ने भी आज अरुणाचल प्रदेश पुलिस के 53वें स्थापना दिवस पर सभी पुलिसकर्मियों को हार्दिक बधाई दी है। अपने एक सोशल मीडिया पोस्ट में, उन्होंने राज्य में सुरक्षा और शांति बनाए रखने में पुलिसकर्मियों के समर्पण, अनुशासन और साहस की सराहना की। मुख्यमंत्री ने APP के प्रति आभार व्यक्त करते हुए राज्य की सेवा में उनके नेक काम के लिए उन्हें गर्व और सफलता की शुभकामनाएं दीं।

000000000000000000000000

इस बीच, मुख्यमंत्री ने तवांग में दोरजी खांदू गवर्नमेंट कॉलेज के नए एकेडमिक और एडमिनिस्ट्रेटिव ब्लॉक का उद्घाटन भी किया और 2016 में शुरू होने के बाद से संस्थानव में बेहतरीन नतीजों और अनुशासन बनाए रखने एवं कॉलेज की प्रगति की सराहना भी की। इस अवसर पर उन्होंने नेशनल एजुकेशन पॉलिसी (NEP) 2020 को राज्य में पूरी तरह से लागू करने के लिए सरकार की प्रतिबद्धता पर भी ज़ोर दिया। श्री खांडू ने करमवीर दोरजी खांडू मेरिट स्कॉलरशिप में बड़ी बढ़ोतरी की घोषणा की, साथ ही अतिरिक्त फैकल्टी की मंजूरी, बाउंड्री वॉल के निर्माण और तवांग स्टेडियम के पास एक खेल के मैदान के विकास का भी आश्वासन दिया।

000000000000000000000000

शिक्षा मंत्री पासांग दोरजी सोना ने आलो स्थित रामकृष्णा मिशन स्कूल, के डायमंड जुबली सेलिब्रेशन-कम-एलुमनाई मीट 2025 में भाग लिया। इस कार्यक्रम में स्कूल के पुराने छात्र, शिक्षक एवं छात्रों द्वारा स्कूल की 60 साल की वैल्यू-बेस्ड शिक्षा के तहत कार्यक्रम का आयोजन किया। इस अवसर पर श्री सोना ने अनुशासन, दया और ईमानदारी को बढ़ावा देने में संस्थान की भूमिका की प्रशंसा करते हुए योवाओं के भविष्य को आकार देने में रामकृष्णा मिशन स्कूल की लगातार सफलता की कामना की।

0000000000000000000000

जाने-माने भारतीय Glaciologist डॉ. परमानंद शर्मा के नेतृत्व में, सेंटर फॉर अर्थ साइंसेज एंड हिमालयन स्टडीज़ ने नेशनल सेंटर फॉर पोलर एंड ओशन रिसर्च के साथ मिलकर आज अरुणाचल प्रदेश के गोरिचेन पहाड़ों में स्थित मागो चू बेसिन में चौथा खांगरी ग्लेशियर अभियान का शुभारंभ किया। 8-दिवसीय इस मिशन का उद्देश्य ग्लेशियर के मास बैलेंस, डायनामिक्स और ईस्टर्न हिमालयी क्रायोस्फीयर पर जलवायु परिवर्तन के असर का अध्ययन करना है।

0000000000000000000000

केंद्रीय वित्त मंत्री निर्मला सीतारमण ने आज बिस्वनाथ ज़िले के भोलागुड़ी में असम की पहली टेक्निकल और वोकेशनल एजुकेशन और ट्रेनिंग पर आधारित यूनिवर्सिटी की नींव रखी। 'स्वाहिद कनकलता बरुआ स्टेट यूनिवर्सिटी' आर्टिफिशियल इंटेलिजेंस और मशीन लर्निंग, साइबर सिक्योरिटी, ब्लॉकचेन, ड्रोन और नेविगेशन टेक्नोलॉजी, क्वांटम कंप्यूटिंग, ब्रेन कंप्यूटर इंटरफ़ेस, इंटरनेट ऑफ़ थिंग्स, और स्मार्ट सिटीज़ एवं स्मार्ट एनवायरनमेंट जैसे कई टेक्नोलॉजी डोमेन में कोर्स प्रदान करेगी। इस मौके पर असम के मुख्यमंत्री हिमंत बिस्वा सरमा भी मौजूद रहें।

000000000000000000000000